

IL-BIDWI

FOLJU MAHRUG DARBEJN FIX-XAHAR MID-DIPARTIMENT TAL-BIEDJA

Editor: Zammit-Marmura M.B.E

Nru. 64

IT-TNEJN, IS-16 TA' LULJU, 1945.

Nru. 64

IL-MILI TAL-PRODOTTI

(R. BIASINI, DIRETTUR TAL-BIEDJA).

HIJA haġa biżżejjed maghrufa illi l-Biedja ma hix haġ'ohra hlief negozju. Bhalma l-produzzjoni tal-hwejjeg kollha tas-wieq titbiddel skond il-bżonn u x-xewqa tal-konsumatur, hekk u xejn ingas jitbiddlu s-swieg, il-produzzjoni u t-tqassim tal-hwejjeg tal-biedja. Jihtieg li l-bidwi mhux biss ikun jaf jikkoltiva l-kwalitajiet differenti ta' prodotti, iżda jihtieg ukoll illi jkun jaf x'għandu jizra' u kif għandu jibgħat għas-sug b'x jkseb l-aħjar prez-zijiet.

Jekk inħarsu lejn in-negozji l-kbar tad-dinja ahna nsibu illi l-ikbar fabbriki twaqqfu u kibru fuq oġġett li għamlu dejjem tajjeb, u għalhekk il-klijent ta' fabbriki bhal dawn jidra tant il-marka illi l-oġġetti ta' dik il-marka jibda jxtrihom bil-ghama. għaliex ikun jaf illi meta jagħmel hekk huwa ma jitqarraqx żgur. Din il-bieċa xogħol qiegħda wkoll issir f'pajjiżi oħra fuq il-ħaxix, frott u prodotti oħra tal-biedja—kollux jinbagħat fis-swieg, ingassam skond il-kwalità u skond id-daqsijiet.

Nisthajjilkom tgħiduli: Meta ahna sejin no-qoghdu nintilfu f'dan il-logħob? — Jiswa l-ikom jekk intom tagħmlu. Bhalma jgri fil-hwejjeg kollha tas-swieg, hekk ukoll jgri fl-offarijiet kollha tal-biedja. In-negozjanti ta' barra jużaw jagħmlu "marka" li biha tkun tagħraf l-oġġett li jkun. I-xerrejja meta jmorru jxtru, l-ewwel ma jħarsu lejn dik il-marka, għaliex minnha jkun jaf x'qegħdin jxtru u għalfejn qegħdin iħalsu. Dan ifisser li huma jidraw il-marka, marka tajba hija f'ha nnijsa-garanzija.

Nagħtu kas li inti tixtri xkora gamh u ssib fiha hafna trab; inti toqgħod attent għall-marka tagħha, u darb'oħra, meta tixtri toqgħod attent li thallas ingas b'x thares lilek innifsek mit-telf li jkun hemm. Sid l-ixkora, jekk ma jkollux għaqa', jah-seb li daħak bik, għax ikun hallatlek f'it trab mal-gamh fil-waqt li fil-verità jkun daħak bih innifsu għaliex inti tkun biss hallast tat-tajjeb, fil-waqt li hu mhux biss ikun tilef il-flus fuq dak iż-żibe! li jkun hallat fl-ixkora, imma jkun ukoll hallas t-trasport u hwejjeg oħra fuq it-trab jw l-irmick li jkun hallat.

Taħlit bhal dan ma huw għaqa' u juri biċ-ċar illi l-bidwi li jkun mhux neguzjant tajjeb u; la ma jkun neguzjant tajjeb, ma jstax ikun bidwi tajjeb.

Għaldaqshekk jinktieg illi l-bidwi jitgħallm jibgħat il-prodotti fis-sug mingħajr qerq u mingħajr ebda taħlit. Din hix l-ewwel haġa meħtieġa b'x wieħed jibni sug tajjeb li jkun ta' ġid sew għall-

biedja kemm ukoll għall-konsumatur. Meta l-biegha tinbagħat is-sug nimlija tajjeb, mingħajr ma wieħed jipprova jagħmel xi f'tit sabih fil-wieċ u hafna rmick fil-qiegħ, allura l-bidwi jithallas tajjeb skond ma jisthogglu fil-waqt illi l-konsumatur jiekol skond ma jkun hallas.

Meta jiena nerga' nitlob lil kull bidwi b'x jim-lu l-hwejjeg, frott u prodotti oħra tal-biedja kif jix-raq, b'x b'hekk ahna nkunu nistgħu nibnu sug taj-jeb u għal dejjem tal-hwejjeg tal-biedja li jkun qe-għed fuq sisien sodi.

IL-GONNA TAL-FJURI FIX-XAHAR TA' LULJU

(George D. Cousin)

Tisqija

L-ARBUXXELL tal-ward tax-xewk għandu jissaqqa kull tliet gimgħat, fejn l-art hija tajba u friska minnha. Dawn il-pjanti jekk huma ġa qabdu jistgħu jissaqgaw kull erbgha jew hames gimgħat u din it-tisqija għandha titkompla għal ma' tul is-sajf.

Ix-xitel annwali (ta' l-istagun) tas-Sajf imisshom, qabel il-bidu ta' dan ix-xahar, ikunu kollha mhawlin, għalkemm biċċa minnhom diġà qegħdin jagħmlu l-fjuri. L-aktar li għandhom bżonn dawn il-pjanti huma t-tisqija u t-tinqix, għalkemm hafna minnhom it-tbexxix jagħmlilhom tajjeb. Henni ċerti pjanti jekk il-weraq tagħhom jibex-xu, ix-xitla tagħhom timrad bil-mell.

Id-Dalja għandna nsaqquha millinqas tliet darbiet fil-gimgħa. Billi din il-pjanta tagħmel kwantità ta' fjuri għal żmien twil, m'għandhiex tibqa' niegħa mill-ilma. Min irid kwalità sabiha ta' fjuri għandu jnaqqas mill-blanzuni u jsaqqi darba kull hmistax-il ġurnata bl-ilma bid-demel. Għall-aħhar ta' dan ix-xahar id-dalji jistgħu jinżabru b'x itelgħu friegħi godda li jagħmlu l-fjuri fil-harifa.

Pjanti tal-Qsari

Palm u xitel ieħor li qiegħed jikber fil-qsari għandhom jitwarrbu f'post fejn huwa delli. Pos: taħt sigar għoljin huwa adattat hafna għal dawn il-pjanti b'x ma jinharqux bix-xemx.

Għall-aħhar ta' dan ix-xahar nahsbu b'x nixirgħu l-ġiżi, il-"Wall-flower", l-"Aquilegia", il-"Canterbury Bells", il-"Holly Hook" u l-"Cineraria". Zrieragh oħra nixirgħuhom il-quddiem.

Dan huwa l-aħjar xahar għat-tneissil tal-"Begonia Rex", "Saint Paulia" u "Gloxinia".

Il-"Begonia Rex" titneissel issa bil-werqa; dan xir billi titwi l-werqa minn żewġ postijiet jew tlieta b'x tikser il-vini u npoġġuha ġewwa s-serra fuq il-hażiż, inkella fuq dixx li jkun fih it-"terricéju". L-egħruq joħroġu minn golvini u jiffurmaw hafna xitel.

"Saint Paulia" u "Gloxinia": il-weraq ma nagħmluwx bhal tal-"Begonia" imma shaħ u ndaħħluhom daqsxejn waħda got-"terricéju" fejn inkunu sejin inħawluhom. Fit-tisqija, kemm jista' jkun ma nxarrbux il-weraq għax inkella jithassru.

ID-DUDU TAL-FUL U TAL-PIZELLI

(C. Zammit-Marmara, M.B.E.)

IL-HSARA li jagħmel id-dud li jmiss liż-żerriegħa tal-ful u tal-pizelli fil-Gżejjer tagħna mhux ta' min ihalliha għaddejja, u jkintieg li nibdew nieħdu passi biex innaqqsu din il-hsara.

L-insett li hu kaġun ta' dawk it-toqob li nsibu fil-ful u fil-pizelli, hu s-sitt parti ta' pulzier mid-daqs u hu ta' għamla ovali, ta' lewn iswed, miksi b'pil qasir skur u għandu tebgha bajda fuq dahru, f'tit 'l isfel minn rasu, u t'baġja' oħra bojod imxerrda 'l hemm u 'l hawn fuq dahru u gwin-ħajh. Għandu par grun u sitt saqajn. Il-lewn tal-grun u s-saqajn ta' quddiem hu isfar-ħamrani.

Id-dudu (larva) hu ta' lewn abjad laħmi u mgħawweġ għamla ta' 'C' b'rasu safra skura.

L-insett jiffaċċa fuq il-pjanti tal-pizelli u tal-ful meta dawn ikollhom l-imżiewed żgħar. Fuq dawn ibid, u mill-bajd joħroġ dudu żgħir hafna li mill-ewwel jidhol għewwa l-miżwed u mill-miżwed għal għewwa ż-żerriegħa, u hemm jibqa' jgħix mis-sustanza tagħha. It-toqba wisq żgħira li jagħmel biex jidhol għewwa ż-żerriegħa ma tibqax tidher għax titgħatta waqt li ż-żerriegħa tikber.

Meta ż-żerriegħa tkun laħqet, id-dudu jkun kiber biżżejjed u jersaq l'in il-qoxra tal-pizella jew fula, fejn hemm, minn dudu jtibbidel f'insett bil-għweinah. Hu jibqa' hemm magħluq sa kemm iż-żerriegħa tinxf u sakemm jasal iż-żmien biex minnha joħroġ u jerga' jibda jagħmel il-hsara tiegħu.

Issa jkintieg wieħed ikun jaf illi l-hsara li jagħmel id-dudu billi jtaqqab iż-żerriegħa mhux biss tnaqqas hafna l-pis tagħha, imma wkoll tista mis-sustanza li fiha. Barra minn dan, żerriegħa mimsusa, jekk tinżera', qatt ma tagħti pjanti b'saħħithom, u jekk timtess in-nibbieta, iż-żerriegħa ma tinbitx. In-nuqqas fil-pis hu minn 20 sa 25 fil-mija.

Bosta bdiewa, li ma jafux, jagħzlu żerriegħa mtaqqba għaž-żriġħ, għaliex, *igħidu huma*, din tinbet iżjed. Li żerriegħa mtaqqba (jekk ma tkunx imtaqqba minn fuq in-nibbieta) tfeles iżjed malajr li haġa naturali, għaliex l-umdità tidhol iżjed malajr fiha.

Iżda din iż-żerriegħa immankata u nieqsa minn hafna sustanzi tagħti pjanti li ma jkunux għammiela daqs dawk li tagħti żerriegħa mhux immankata. Żerriegħa mtaqqba għal daqshekk ma għandhi x linżara'.

J'kintieg ingħidu li, għalkemm fid-drawwa d-dudu li jmiss il-pizella u dak li jmiss il-fula u l-fażola huwa l-istess, id-dudu hu xort'oħra. Terġa', fil-fula bosta drabi ssib iżjed minn dudu wieħed.

Kif jafu l-bdiewa kollha, iż-żerriegħa tal-pizelli kull-tant tidher li tkun shiha għaliex id-dudu jkun għadu fiha. Għaldaqstant, meta tizra' *qabel tizra'*, ixhet *mill-baxx* iż-żerriegħa fil-ma u l-un pront iġbor malajr dik li tibqa' fil-wieċ: dik ikollha d-dudu fiha. L-imtaqqba tista' malajr tiġi skartata mingħajr m'hemm bżonn li wieħed jippruvaha fil-ma.

L-aħjar mezz biex wieħed joqtol id-dudu fiż-żerriegħa tal-pizelli, jew tal-ful, hu billi ddahħan bil-bisolfur (*Bisulphide of Carbon*). Il-pizelli jew ful, jew it-tnejn, għandhom jitqiegħdu f'kamra li tista' tiġi magħluqa sewwa u jinsaddu x-xquq kollha u n-nifsijiet, imbagħad qiegħed il-bisolfur fi plattini, u poġġihom fil-kamra bein iż-żerriegħa jew fuqha stess u aghlaq il-kamra sewwa għal 48 sigħa jew iżjed.

Ratal u kwart bisolfur hu biżżejjed għal kamra ta' 1,000 pied kwadru kobor.

Kittieba bħal Hinds, Turner, Chittenden u oħrajn ingħidu li temperatura ta' 70 sa 75 grad Fah. hi meħtieġa biex jirnexxi dak li għedna, u mill-provi li għamilna aħna naqfbu magħhom ukoll.

Wieħed jkintieg jiftakar illi kemm il-Bisolfur, kif ukoll id-duħħan li jerħi, hu velenu qawwi hafna, u għal din ir-raġuni għandek toqgħod attent li ma tihux minnu ma' nifsek. Il-Bisolfur hu wkoll inflammabbli — jaqbad mix-xein — għalhekk la tressaq lejha la sulfarini u l-anqas hwejjeġ oħra bin-nar.

Iż-żerriegħa tista' wkoll tingħazel billi wieħed iqiegħ-

dha ġo vażetti tal-ħġieg u jħabbatha daqsxejn. Kif tqalleb iż-żerriegħa ġol-ħġieg, id-dud joħroġ kollu minnha, u billi l-vażetti ikun bit-tapp inti tista' tħalli sakemm tara li d-dud miet, imbagħad aghżel iż-żerriegħa. La tiftaħx il-vażetti u tħalli d-dud itir, għax b'hekk tkun qiegħed iżjed il-gwajj flok li tnaqqsu, għax dak id-dud jerga' jmiss il-prodott.

Id-dud l-ewwel ma jmiss il-qlub tal-pizelli u tal-ful, għalhekk tkun haġa sabiħa jekk wieħed jaqtagħhom.

Dan id-dud qiegħed jagħmel hsara wisq kbira u jkintieg li l-bidwi tagħna jiftaħ għajnejh fl-interessi tiegħu stess. Niftakru li żerriegħa tajba tal-ful jew tal-pizelli li tkun fiha 100 ratal tonqos 25 ratal mill-pis meta tkun mimsusa minn dan id-dudu.

IT-TORBIJA TAL-PAPRI

(Pisu Camilleri)

HAWN Malta l-papri għad mhumiex jitrabbew b'numru kbir daqs kemm jisthoqqilhom. Il-papri huma tjur li jikbru u jaslu għas-suq malajr hafna u mingħajr taħbit, u jbidu numru kbir ferm ta' bajd aktar mit-tiġieg meta jkun ta' razza tajba u miżnuma kif imiss.

Il-papri jitrabbew għall-bajd jew jissemmnu għas-suq. It-torbija tagħhom issir skond l-iskop li għalih wieħed i:abbihom.

Il-bajd tal-papri mhux hekk imfittex daqs kemm hu mfittex il-bajd tat-tiġieg. In-nies aktarx li ma tantx tfitxu daqs kemm tfittx il-bajd tat-tiġieg imħabba fil-kulur imtappan u hadrani tal-qoxra tal-bajd tagħhom. Il-bajd tal-papri huwa sustanzjuż daqs kull bajd ieħor, iżda ma għandux dik it-togħma delikata tal-bajd tat-tiġieg. Dawn id-difetti jinsabu fil-bajd tal-biċċa l-kbira tal-papri li qegħdin jitrabbew bħalissa f'Malta. Il-lum il-ġurnata hawn razez ta' papri miżnuma l-aktar għall-bajd, li jbidu bajd b'qoxra bajdanija u b'togħma tajba hafna.

Dawn huma l-"Campbells", Kannela jew Bojod, u r-"Runners" Indiani. Għall-produzzjoni tal-bajd dawn iż-żewġ razzi hadd ma jibhilmom fil-waqt li għas-suq l-aħjar huma l-papri f'tit goffi imlaqqmin "Aylesbury". Il-bajd ta' dawn l-aħħar iktarx ikun f'tit hadrani.

It-torbija tal-papri mhix tqila daqs tat-tiġieg, iżda ssib hafna li ma jindahlux għaliha, għax jaħsbu li tkun trid kwantitijiet kbar ta' ilma, fil-waqt li din id-diffikultà tista' tintegħleb bi f'tit tal-hsieb. Il-papri għandhom bżonn l-ilma aktar sabiex il-bajd ikun ingallat kollu milli sabiex ibidu iżjed jew għax ma jgħaddux mingħajr.

Il-papri li jitrabbew għas-suq ma jithallewx iġumu. Dawn jinżammu kemm jista' jkun kwiet, mingħajr hafna ġiri, biex iżidu kemm jista' jkun fil-pis.

Hija haġa tassew li tagħtik pjaċir meta tara l-papri jikbru minn ġurnata għall-oħra. Il-papri żgħar j'għu 'l quddiem malajr hafna u mingħajr taħbit, u jkun fl-aħjar żmien għall-qatla meta jkollhom biss mal-għaxar ġimgħat, jew inkella meta jkun waslu biex jibiddu mar-ris regulari rixhom qisu tajja: li jkun twieldu bih. Iż-żmien meta toqtol huwa importanti għaliex wara erba' ġimgħat ma jibqgħux jikbru b'dik il-heffa ta' qabel u aktarx jibdw jtitflu fil-pis.

Hija haġa stramba kif il-papri mhumiex qegħdin jitrabbew aktar. Forsi għax jaħsbu li jieklu hafna u ta' spiss, iżda mill-banda l-oħra jaslu malajr hafna għas-suq, u minn dejjem kienu jgħibu prezz sabiħ.

Il-papri jistgħu jitrabbew minn kulhadd, l-iktar minn bdiewa li għandhom ir-raba' tagħhom mar-razzett, l-iktar tas-saqwi, iew min għandu xi ġnien mad-dar. Huma jgħerrew hafna, u għandhom il-hila jgħxu mill-merġha iktar mit-tiġieg bla ma jagħmlu hsara bħalhom. Il-papri ma jħaffrux għall-egħruq, ma jifrarfux fil-ħmie-mel u lanqas ma jittajru fuq is-sigār. Il-bidwi jista' jrab-bihom mingħajr biża' li jaqtblu l-hajt jew jinfilfu.

Biex jinkuraġġixxi t-torbija tal-papri id-Dipartiment tal-Biedia beda t-tneissil fil-qasam tat-tjur ta' Wied Inċita-tar-razza magħrufa mad-dinja kollha l-"Campbells". Kannela u Bojod. Minn hawn u f'tit taż-żmien ieħor ikun hemm għall-bejgħ bajd tat-tifqis minn tagħhom.

IL-WIRJA TAL-PRODOTTI TAL-BIEDJA FIL-BUSKETT NHAR L-IMNARJA

(Editura tal-Propaganda)

BHAS-SOLTU dis-sena kellna l-Wirja tal-prodotti tal-biedja fil-Buskett nhar l-Imnarja. Sa minn lejlot l-Imnarja, meta nfetħet il-Wirja, it-trieq li tagħti għall-Buskett kienet turi l-isbaħ xena ta' nies għaddejja mgħobbijin bil-prodotti u bil-bhejjem tagħhom għall-Wirja u ta' nies oħra biex immoru jarawhom, gejjin minn l-ibghad irkejjen ta' postijiet imxerda tal-Gżira. Izda l-iktar xena li kien fiha x'tara kien il-Gimgha fil-għodu nhar l-Imnarja, meta kotra ta' nies, fosthom l-iktar nies tal-kampanja fuq karrettuni bil-bhejjem imzejnin b'arnesijiet ileqqu b'zagaretti imżewġin b'mitt kulur u bi gniegħel, u nies oħra fuq buses, moto-cars u fuq karozzini, kont tarahom deħlin f'wieħed mill-isbaħ postijiet ta' Malta fejn Verdala kien bena l-Palazz tiegħu tal-kampanja bi gniegħel maħwa u minni sigar, imsejjaħ il-Buskett. Sad-disgha ta' fil-għodu dan il-post diġa kien minni sewwa b'kotra kbira ta' nies, fosthom nisa tal-kampanja b'irgħiel u bit-fal tagħhom jitgħaxxqu bil-prodotti li kien hemm għall-wirja. Dawk in-nies, li barra mill-prodotti jhobbu jfittxu li jed-hew b'xi fwejjeġ oħra, sabu fejn iġhadu ż-żmien jittantaw xortihom jilagħbu r-roulette u loġħob ieħor u b'hekk fosthom kien hemm min kien ixxurtjat u rebah serduk jew tiġeġa jew xi haġ'oħra. Oħrajn kont tarahom jistrieħu taħt is-sigar għad-dell flimkien ma' hbieb, man-nisa u f'al tagħhom minn fejn setgħu wkoll jitgħaxxqu bid-dehra ta' dawk ix-xeni ta' haġja ġdida u hena wara hames snin ta' żmien l-aktar aħrax u qalil li minnu kellha tgħaddi l-Gżira tagħna bin-nies ta' go fiha.

Il-Wirja nfetħet nhar il-Hamis wara nofs in-nhar meta n-Nobbli u Wisq R-verendu Monsinjur Apap Bologna milqugħ mill-President tas-Soġjetà tal-Biedja (*Agrarian Society*) il-Wisq Nobbli Markiż Apap Bologna u mill-kumitat tiegħu b'ieħek l-oġġetti tal-Wirja. Ta' min jifraħ lill-President u l-Kumitat hekk habrieki tas-Socjetà għar-riżultat sabiħ li kellhom f'din il-Wirja għalkemm din id-darba kellhom hafna xkiel u twegħir fix-xoġħol tagħhom. Il-membri tal-Kumitat urew heġġa kbira fil-h'dma tagħhom biex iqassmu l-oġġetti tal-Wirja u jeżaminawhom għall-premijiet. Laqatna mhux f'it u hadna gost bih l-interess kbir li wrew il-bdiewa fl-oġġetti li kien hemm għall-wiri u l-konkorrenza hekk qawwiya li din il-wirja qanqlet fosthom ilkoll.

L-Eċċellenza Tiegħu l-Gvernatur Sir Edmond Schreiber, flimkien ma' Lady Schreiber u ma' M'ss Schreiber u l-persunal tiegħu ha l-akbar interess fil-wirja, u l-iktar fit-taqsimata tal-bhejjem, fost dawn iż-żwieġel u l-ifrat. Il-bdiewa tgħaxxqu bil-mod li bih il-Gvernatur qagħad huwa stess iħli l-bhejjem u jimmanigġgħahom b'għajnejn ta' bniedem li jifhem. Il-Markiż Apap Bologna u l-Kumitat tas-Socjetà mexxew lill-Gvernatur u qagħadu jwarru il-prodotti u bhejjem li kien hemm għall-Wirja.

Wara mbagħad il-Gvernatur qassam il-premijiet fejn fost fwejjeġ oħra huwa qal u fisser illi huwa jhossu ferħan mhux f'it li dik il-ġurnata sab ruħu fost il-bdiewa tal-Gżira, l-ewwel darba li sare' din il-wirja wara hames snin li k'eret ilha ma ssir. Il-Gvernatur qal li huwa interessat ruħu b'mod speċjali fil-bhej m li kien hemm għall-wirja, l-għal'ex hu kien dilettant tagħhom u jhobbhom u "jien nara," issokta iġħid, "li intom thobbuhom ukoll u tiegħu kura tagħhom mhux f'it." Qal li dana seta' jifhemu tajjeb meta wieħed iqis it-tfikkil kbir li kien hawn biex trabbi l-bhejjem tajjeb ma' tul is-snin ta' l-iskarsizza tal-gwiż. "Din il-ħaġja" kompli qal il-Gvernatur, "laqtini mhux f'it jiena u nżur il-kampanja, il-għaliex kull darba li ltaqajt ma' bhejjem kont imanišilhom rashom u halqhom, u qatt ma tawni biż-żewġ jew gidmuni u dan j'xhed kemm tassew intom tafu tikkuraw il-bhejjem tagħkom." "Jisgħobbini," issokta wkoll iġħid il-Gvernatur, "li jiena m'iliħ biżżejnd hawn Malta li stajt nitgħallem bil-Malti u nkel-limkom bi loienkom kull meta nltaq' magħkom fl-irħula

jew fir-aba' tagħkom. Għalhekk nittama li intom titgħallmu bl-Ingliż sabiex jekk jien ma nkunx naf inkellimkom bil-Malti, intom tkunu tistgħu tkellmuni bl-Ingliż."

Id-diskors tal-Gvernatur gie milqugħ b'hafna ċapċip ta' l-idejn mill-bdiewa u minn dawk kollha li kienu hemm jisingħub. Wara mbagħad għadew minn quddiem il-Gvernatur bil-bhejjem tagħhom dawk kollha li kienu giebu xi bhejjem għall-wirja.

L-annimali u oġġetti oħra tal-wirja kienu ta' varjetà differenti u kienu jikkunsistu minn hames klassijiet. Dawn kienu: frat, żwieġel, nġhaġ u mogħoż, ħaxix u frott. Għalkemm f'it minnhom kienu ta' kwalità superjuri, għal dik li hi kwalità u kwantità, oħrajn kienu daqs-xejn waħda dgħajfin sew fil-kwalità kemm fil-kwantità, fosthom kien hemm xi oġġetti li ma hadux premju.

Fost it-taqsimiet dik tal-frott kienet laħjar waħda. It-tieni taqsima li kien fiha x'tara kieret dik tal-ħaxix li jagħmel il-frott fil-hamrija, bħalma hi patata, p'iravi, basal, eċc. li kienet tassew sabiħa għal dik li kwalità u kwantità. Wara din insemnu dik tal-qmuħ. Il-gendus u l-baqra li hadu l-ewwel premju ki nu tassew tnejn mill-isbaħ kampjuni ta' bhejjem li għarġna fil-Gżira u jagħmlu għeħ lil dawk il-bdiewa li rabbewhom. Il-mogħoż u nġhaġ li kien hemm għall-wirja urew kemm tassew hija kbira il-għira għat-torbija tal-bhejjem fost il-bdiewa tagħna. Il-kwantità ta' ħalib li jaħlibu dawn il-bhejjem hija tassew sabiħa u l-konkorrenza fost ir-ahhala f'din it-taqsimata kienet hekk kbira li għamlet il-kuraġġ lil dawk kollha li jrabbu dawn il-bhejjem tal-ħalib. It-taqsimata taż-żwieġel, dwieb, għhula u ħmir kienet ukoll mill-isbaħ għal dak li hu numru u kwalità ta' bhejjem. Kien hemm taqsima ta' l-oġġetti tas-suf, qoton, ħarir u gwież; iżda n-numru u kwalità tagħhom ma kinux mill-aħjar. Hekk ukoll it-taqsimata ta' tjur.

Il-Wirja teħodha kollha kemm hi, kienet mill-isbaħ, meta wieħed iqis ix-xkiel li ltaqgħu miegħu u t-tbatijiet li sofrew il-bdiewa biex irabbu l-bhejjem tagħhom u jnisslu razez tajba fi żmienijiet hekk horox tal-gwera.

INTIETEF TA' FEJDA GHAL MIN IRABBI T-TJUR

(Jos. Orlando Smith)

— Sawwam li t-tjur kollha millinqas għal tnaħ-il siegħa qabel toqtoħhom.

— Għall-ewwel idba bi f'it tiġieġ. Hafna nies ma rnexxewx għax b'dew mill-ewwel b'għadd kbir biex jagħmlu pro-
dutt kbir f'qasir żmien.

— L-ebda prezz għali ma jkun ifendi, biex tbigh laħjar tjur li jkollok.

— Hafna ma rnexxewx fit-torbija tat-tjur l-għaliex żammew wisq tjur ifullati ma' xulxin.

— Meta tiġieġa tilhaq it-tielet sena eħles minnha. Gib prezzha fis-sug għaliex ma tibqax f'fendi.

— Il-gwież huwa tajjeb għall-ikel tat-tig'eġ, iżda wieħed ma għandux jirma' gwież biss. Il-granza u n-nuħhala huma meħtieġa bħala ikel; il-ħaxix aħdar huwa essenzijali.

NAHAL BLA XEWKA

Fil-West Indies, fil-Messiku, fl-Amerika tan-Noifs u fl-Amerika t'Isfel hemm razez; jew varjetajiet ta' Nahał li ma għandhomx xewka.

Dawn in-naħal jingħad li ma jagħmlux il-kwantità ta' għasli li jagħmlu n-naħal li għandhom ix-xewka, iżda huma jagħmlu għasli biżżejjed biex iġhadu tajjeb u biex iħallu wkoll il-qliħ.

Sperimanti kbar ilhom isiru minn l-esperti biex jaraw jekk jistax ikun li titkabbar il-produzzjoni ta' dawn in-naħal daqs ta' dik ir-razza li għandha x-xewka.

Meta dan in-naħal jiġi biex jiġġieled, jew biex jiddefendi ruħu, f'lok ma juza x-xewka, li ma għandux, juza ħalqu u jgħdem.

IL-WARD LI MINNU N-NAHAL JAGHMEL L-IKBAR GABRA TA' GHASEL U DAKRA

(C. Sant)

(Jissokta min-Nunru 63)

Il-Klin

F'Diċembru u f'Jannar twarradlu l-klin b'ghadd kbir ta' ward. Dakra ma tantx fha wisq; iżda din fha l-ghasel u l-ghasel tagħha hu tajjeb. Din il-ghamla ta' xitla tixbah lil ta' lispika; twarrad tliet darbiet fis-sena. Ta' min ihawwel minnha qrib in-naħal għax tgħinu shih. Din ma trix art tajba biex tgħix. Iżżomm inqas f'gozz terrapien imlaqqax, jigifieri mhallat; laqax u xaxx bi ftit hamrija. Thobb tkun ġirien ta' xi sigra. Jien tal-fehma li in-naħal thawwulu minnha għax tgħinuh. Tithawwli bit-tirgid f'kull żmien; fu-nixfa saqqiha.

Il-Bukhaja

Din ukoll tilbaq ma dawn li semmejna s'issa. Ix-xitla tagħha tixbah lil-klin, b'weraq irqiq bhalha. Tagħmel ward irqiq; ward sabih li bih iżenju l-presepju eċċ. Din fha dakra kif ukoll għasel. Warda selvaġġa li tgħix bħas-saġħra fi xqug il-blat; issibha f'x-xagħri, fil-widien u fit-tixbit tal-blat, issibha b'salhiha, ta' ġmiel liema bħalu: għardha hajja twila u għalhekk in-naħal idun igħix minn fuqha.

In-Narcis

Dan in-sejhulu wkoll *rancis*; ftit jiehu minnu n-naħal, iżda jfittxu meta ma jkunx hemm ward minn fejn jiehu. Minnu jiehu dak il-ftit li jista' għax bħalma ngħidu, mill-mitluf wiehed jiehu li jista'.

L-Aruka

Din għandha l-ghamla tal-gargira; għandha toghma iktar taħraq minnha u għalhekk in-naħal ma tantx tin-zillu. Iżda bħal dak li qallu, xi minn daqqit jiehu minnha għax ma jsbx ahjar. Jarda' minnha hwejjeg żgħar.

Il-Lewż

Mill-ward tal-lewż in-naħal igorr mhux ftit, sew dakra kemm ukoll għasel. Billi dan iwarad shih, l-iktar meta jxrob u jagħmillu temp diefi, fi frug Jannar għal dħul Marzu, ahna qatt ma nixbghu nistagħġbu u ngħidu: "Oh xi tg'w'gija ta' ward!" — L-ghasel tiegħu ma jirbaħlu c-bda għasel ieħor blief tas-saġhtar. Il-ghasel tal-lewż morr hu ta' l-itjeb benna li ma jagħtikx li taqta' tgħid: "Dan għasel!"; li bilkemm ma rridx ngħid li jhabbatha ma' tas-saġhtar.

Il-Fidloqqom

In-naħal jiehu mill-fidloqqom sew għasel kemm ukoll dakra. L-ghasel tiegħu hu ta' feġda kbira, l-aktarnett għat-trabi meta jkollhom is-sogħla. Dan l-ghasel fih toghma ta' fidloqqom imgholli biz-zokkor, u hu meħtieġ għaz-żgħar u l-ikbar. Din ix-xitla tinbet ma' l-ewwel xita u tibda' twarrad għall-ahħar ta' Jannar, tibqa' bil-ward sa Mejju. Tgħix fit-terrapien fil-brag; fu-raba' tajjeb tikber u tagħmel bosta ward blu, b'dakra bajdanija. In-naħal jiehu minnha mitt ġid.

Denb il-Haruf

Din ix-xitla tibda twarrad minn nofs Jannar il qud-diem: fha dakra kemm tid. In-naħal igorr minnha ferm u tghabba f'qasir żmien. Għasel ma fhiex wisq.

Il-Berwieq

Din ix-xitla meta tkun b'salhiha, li tkun sorbot ilma bix-xaba' ikun fha dakra bi rfas. In-naħal jiehu minnha sew dakra kif ukoll għasel bla taħbit wisq. Din il-pjanta tagħmel l-basla sew s'w bħal dik ta' daljo. Titla' u tgħix f'x-xagħri, fit-tixbit tal-blat u fil-widien. Tgħix f's-sikkar, ruhha hoxna: ittawwal żmien twil u għalhekk in-naħal idun igħix minnha qatigħ.

(Jissokta)

AVVIZI

RAZZJONIJIET TA' GWIEŻ

Id-Direttur tal-Biedja għarraf illi r-razzjon tal-gwież għaz-żmien mill-15 ta' Lulju sal-14 ta' Settembru, se johrog bil-kwantitajiet imsemmijin hawn taht. Il-biljetti u kupuni tar-razzjon tal-gwież jistgħu jittiehdu mill-Uffiċċju ta' "Rationing Officer" minn nhar it-Tnejn, is-16 ta' dan ix-xahar u jkun jiswew, il-biljetti sal-11 ta' Awissu u l-kupuni sal-31 ta' Awissu, 1945.

Bhejjem	Razzjon għal kull Ras.
ZWEMMEL	50 ratal Xghir.
BGHULA	50 ratal Xghir.
PONLIJET	20 ratal Xghir.
HAMR	20 ratal Xghir.
MOGHOZ	40 ratal Ful.
NGHAG	10 ratal Ful.
BAQAR	200 ratal Ful.
GENDUS għar-razza	300 ratal Ful, 100 ratal Qamh ir-Rum.
MAJJALI	80 ratal Qamh ir-Rum, 40 ratal Smida (Kupun wiehed).

Il-gwież kollu misemmi hawn fuq jitqassam lis-sidien tal-bhejjem mal-kunsinna tal-biljetti tar-razzjon, barra mis-Smida li tista' tittiehed biss bil-kupuni li johorgu bir-rata ta' kupun (lewn isfar ċar) għal kull Majjal għar-razzjon ta' 40 ratal Smida.

TIGIEG U FNIEK

Bdiewa ta' Ma'ta:

40 ratal Smida bil-kupun Nru. 8 (kulur is-Salamun).
20 ratal Qaraboċċ bil-kupun Nru. 9 (kulur is-Salamun).
15-il ratal Qamh ir-Rum bil-kupun Nru. 9 (kulur Salamun).

Bdiewa ta' Għawdex:

40 ratal Smida bil-kupun Nru. 9 (kulur is-Salamun).
20 ratal Qaraboċċ bil-kupun Nru. 10 (kulur is-Salamun).
15-il ratal Qamh ir-Rum bil-kupun Nru. 10 (kulur: Salamun)

Għal min mhux bidwi, Ma'ta:

40 ratal Smida bil-kupun Nru. 8 (kulur Isfar).
20 ratal Qaraboċċ bil-kupun Nru. 9 (kulur Isfar).
15-il ratal Qamh ir-Rum bil-kupun Nru. 9 (kulur Isfar).

Għal min mhux bidwi, Għawdex:

40 ratal Smida bil-kupun Nru. 9 (kulur Isfar).
20 ratal Qaraboċċ u 20 ratal Qamh imfarrak bil-kupun Nru. 10 (kulur Isfar).

PREZZIJIET BI-IMNUT TAL-GWIEŻ

	Malta	Għawdex.
Xghir	56/6 il-qantar	58/6 il-qantar
Qamh Imfarrak		41/8 il-qantar
Ful	72/- il-qantar	74/- il-qantar
Qamh ir-Rum	69/- il-qantar	71/- il-qantar
Smida	10/6 l-iskora	10/11 l-iskora.

Nota:

(1) Jista' jigi illi fil-bidu taż-żmien tar-razzjon ma jkunx hawn qaraboċċ lest għall-frug bħala razzjon għat-tigieg. Johrog avviz ieħor malli wiehed ikun żgur illi l-qaraboċċ sejjer jibda johrog.

(2) Għas-sidien ta' baqar u mogħoz li għandhom il-kuntratt mad-Dipartiment tal-Halib, sejjer ikun hemm razzjon ta' qamh ir-rum, barra mill-ful imsemmi f'dan l'avviz. Min irid informazzjonijiet oħra fuq dan ir-razzjon għandu jrrikorri għand id-Dipartiment tal-Halib.

(3) Bħalma avżajna qabel in-nuħħala m'għadhiex ikkontrollata u tista' tinxtara u tinbiegħ mingħajr permiss tad-Dipartiment tal-Biedja. Tista' tinxtara wkoll mingħajr permiss, direttament mill-makn bil-prezz ta' 4s. l-iskora li jithallas fl-Uffiċċju tal-"Malta Millers Emergency Association", 227, Triq Rjali, il-Belt.

BEJGH TA' DUNDJANI

Id-Dipartiment tal-Biedja għandu għal bejgh numru limitat ta' Dundjani Amerikani "Mammoth Bronze" ta' razza pura, b't-£3 il-wiehed. Min irid jixtri għandu jiktel lis-"Superintendent of Government Farm and Agricultural Organizer", l-Għanmieri, il-Marsa. (Central 4940).